

Brussell, 13 ta' Lulju 2026
(OR. en)

11544/26
ADD 1

Fajl Interistituzzjonali:
2026/0196 (BUD)

FIN 1015
INST 282
PE-L 21

NOTA

minn:	Kumitat tal-Baġit
lil:	Kumitat tar-Rappreżentanti Permanenti
Suġġett:	Pożizzjoni tal-Kunsill dwar l-abbozz tal-baġit ġenerali tal-Unjoni Ewropea għas-sena finanzjarja 2027 - <i>Dikjarazzjonijiet</i>

1. Dikjarazzjoni dwar il-pagamenti

Sabiex tiġi żgurata l-implimentazzjoni korretta tal-programmi tal-Unjoni u jiġi evitat livell eċċessiv tal-impenji pendenti fl-aħħar sena tal-QFP attwali, il-Kunsill jistieden lill-Kummissjoni biex matul is-sena 2027 tkompli tissorvelja mill-qrib u attivament l-implimentazzjoni tal-programmi (partikolarment taħt is-subintestatura 2a u Żvilupp Rurali).

Għal dak l-għan, b'kont meħud tal-preċiżjoni tal-previżjonijiet tal-Istati Membri fejn applikabbli u l-marġni tal-pagamenti fl-abbozz ta' baġit 2027 - prinċipalment xprunati mis-subintestatura 2a, huwa jistenna li l-Kummissjoni tippreżenta fil-ħin ċifri aġġornati dwar is-sitwazzjoni attwali u l-istimi rigward l-appropriazzjonijiet ta' pagament għall-2027.

Jekk iċ-ċifri juru li l-appropriazzjonijiet imdahhla fil-baġit għall-2027 ma jkunux suffiċjenti biex ikopru l-ħtiġijiet ġustifikati, il-Kunsill jistieden lill-Kummissjoni biex mill-aktar fis tippreżenta soluzzjoni xierqa, fost affarijiet oħra abbozz ta' baġit emendatorju, bil-ħsieb li l-awtorità baġitarja tkun tista' tiehu kwalunkwe deċiżjoni neċessarja malajr kemm jista' jkun u mingħajr dewmien bla bżonn għal ħtiġijiet ġustifikati.

Fejn applikabbli, il-Kunsill ser jiehu kont tal-urgenza tal-kwistjoni, u jnaqqas il-perjodu ta' tmien ġimgħat għal deċiżjoni jekk jitqies meħtieġ. L-istess japplika *mutatis mutandis* jekk iċ-ċifri juru li l-appropriazzjonijiet li ddaħhlu fil-baġit għall-2027 ikunu oġhla minn kemm ikun meħtieġ.

Il-Kunsill ser jeżamina bir-reqqa l-ittra emendatorja li tikkonċerna l-agrikoltura (li tinkludi informazzjoni dwar id-dhul assenjat) sabiex jivvaluta kif xieraq il-livell ta' riżorsi taħt l-intestatura 3 (*Riżorsi naturali u ambjent*) fil-baġit għall-2027.

2. Dikjarazzjoni dwar l-intestatura 7 (Amministrazzjoni Pubblika Ewropea)

Il-Kunsill itenni s-sinjal ċar mill-Kapijiet ta' Stat u ta' Gvern fil-laqgħa tal-Kunsill Ewropew ta' Frar 2024, li enfasizza l-htieġa għal trażzin fin-nefqa amministrattiva. B'referenza għall-paragrafu 130 tal-konklużjonijiet tal-Kunsill Ewropew ta' Lulju 2020, l-istituzzjonijiet, il-korpi u l-aġenziji kollha tal-UE u l-amministrazzjonijiet tagħhom intalbu jottimizzaw ir-riżorsi tal-persunal għal-livell tal-2020 u jfittxu titjib fl-effiċjenza fl-infiq mhux relatat mas-salarji. Għalhekk, il-Kunsill ihegġeġ bil-qawwa lill-istituzzjonijiet kollha biex ikomplu jikkontrollaw u jimmaniġġaw l-infiq amministrattiv u jfittxu li jkunu effiċjenti.

Il-Kunsill jiddispjaċih li l-Kummissjoni qed tipproponi li tuża l-Istrument ta' Margni Uniku biex tkopri l-htigijiet minkejja l-konklużjonijiet tal-Kunsill dwar il-linji gwida baġitarji għall-2027¹ biex tiżgura li l-limiti massimi attwali tal-intestatura 7 tal-QFP ma jinqabzux u li l-istrumenti speċjali mhux ser jiġu mobilizzati għal din l-intestatura.

Il-Kunsill jenfasizza li l-parametri użati mill-Kummissjoni fit-tnejn tal-abbozz tal-baġit generali għall-2027 għall-istima tal-ammonti meħtieġa għall-aġġustament tas-salarji jistgħu ma jkunux preċiżi. Jekk dan jiġi kkonfermat fl-ittra emendatorja li jmiss għall-abbozz tal-baġit għall-2027, il-Kunsill jistenna li kwalunkwe ammont tal-eċċessi fl-intestatura 7 jerga' jiddaħħal kollu fl-istrumenti speċjali biex jindirizzaw htigijiet mhux previsti fl-2027.

¹ Id-dokument 5755/26.

3. Dikjarazzjoni dwar il-pożizzjoni fir-rigward tal-abbozz ta' baġit ġenerali tal-Unjoni Ewropea għas-sena finanzjarja 2027 – introduzzjoni mill-ġdid tal-kalkolu tal-"kontribuzzjonijiet nazzjonali"

Il-Kunsill jinnota li, fil-preżentazzjoni tagħha tal-kalkolu tal-finanzjament tal-baġit [skont il-kategorija tar-riżorsi proprji u skont l-Istat Membru], il-Kummissjoni naqqset il-livell ta' dettall u trasparenza billi ħalliet barra l-kalkolu tal-"kontribuzzjoni nazzjonali".

Id-diskontinwità tal-informazzjoni dwar it-trasferimenti kurrenti totali mħallsa mill-gvern ġenerali ta' kull Stat Membru lill-istituzzjonijiet tal-Unjoni Ewropea – ċifri li huma soġġetti għal aġġustamenti regolari minhabba l-bażi tagħhom fl-aggregati statistiċi – jikkostitwixxi ksur tal-istandards tar-rapportar finanzjarju tal-UE stabbiliti mill-inqas mis-sena finanzjarja 2007, u jneħhi wkoll punt ta' referenza standardizzat għall-partijiet ikkonċernati, u b'hekk jillimita l-possibbiltà li titwettag analiżi infurmata tajjeb tal-kontribuzzjonijiet magħmula lill-baġit tal-UE.

Il-Kunsill jistieden lill-Kummissjoni tintroduċi mill-ġdid kalkolu ta' "kontribuzzjoni nazzjonali" f'abbozzi ta' baġits futuri u f'abbozzi ta' baġits emendatorji futuri.

L-adozzjoni ta' din il-pożizzjoni dwar l-abbozz tal-baġit ġenerali tal-Unjoni Ewropea għas-sena finanzjarja 2027 hija mingħajr preġudizzju għal deliberazzjonijiet leġiżlattivi futuri jew li għaddejjin li jistgħu jiġu affettwati mill-kunċett tal-"kontribuzzjonijiet nazzjonali".